

اخبار امت

الجزائر: خون ریزی پر تحقیقاتی رپورٹ

امجد عباسی

الجزائر میں ہونے والی سفاکانہ قتل و غارت گری اور خون ریزی نے جو ۱۹۹۲ سے فوج کے اقتدار میں آنے کے بعد سے مسلسل جاری ہے، الجزائر کو ایک انتہائی اذیت ناک مصیبت میں جلا کر رکھا ہے۔ الجزائر کا سرکاری میڈیا اور فرانسیسی میڈیا بالخصوص اور عالی میڈیا بالعموم عام شریروں کے رات کے وقت سفاکی سے قتل و غارت کا ذمہ دار اسلامی تنظیموں خاص طور پر مسلح اسلامی گروپ "جی آئی اے" کو قرار دیتا ہے۔

اس خون ریزی کے حوالے سے متعدد سوالات ہیں۔ اب تک خون ریزی کے اس طرح کے کتنے واقعات رونما ہو چکے ہیں؟ کل کتنے لوگ ہلاک کیے جا چکے ہیں؟ منظم انداز سے، ایک تو اتر سے اور اتنے وسیع پیمانے پر یہ سلسلہ کس طرح سے جاری ہے؟ اس میں ملوث لوگوں کی پناہ گاہیں، وسائل، افرادی قوت اور ہتھیاروں کی فراہمی ان سب کی کیا صورت ہے؟ ہلاک ہونے والوں کی سماجی حیثیت اور سیاسی وابستگی کی کیفیت کیا ہے؟ حملہ آوروں کا طریقہ واردات کیا ہے؟ کون سے ہتھیار استعمال کرتے ہیں؟ اس خون ریزی کے مرکب کون ہیں جو بیشہ سزا سے فیج جاتے ہیں؟ اسلام پسند، جیسا کہ وسیع پیمانے پر عالی پریس میں بیان کیا جاتا ہے، یا سرکاری ایجنسیوں کے افراد، جیسا کہ واقفان حال بیان کرتے ہیں۔ "جی آئی اے" میں کون افراد ہیں؟ کیا وجہ ہے کہ مسلح فوج اپنی بیرک کے قریب ہونے والے خون ریزی کے واقعات کے دوران اطلاع دیئے جانے کے باوجود بیشہ مداخلت سے انکار کرتی ہے؟ اس خون ریزی کے کیا مقاصد ہیں؟ کیا دہشت گردی کے ذریعے اسلامی نظام مسلط کرنا، جیسا کہ سرکاری اور مغربی ذرائع بتاتے ہیں، یا کوئی اور خفیہ مقاصد کا فرمایا ہے؟ اس پر الجزائری عوام کا کیا رد عمل ہے؟ حکومت کا کیا موقف ہے؟ عالم اسلام میں اس کا کیا رد عمل ہے، اور مغرب کے انصاف پسند اس پر کیا سوچ رکھتے ہیں۔ کیا اس خون ریزی کا کوئی تعلق ۳۲ سالہ فرانسیسی نوآبادیاتی دور کی خون ریزی سے بھی ہے؟ الجزائر کا قانون اس خون ریزی کے بارے میں کیا

ہے؟ اور اس قسم کی سفاکانہ خون ریزی کے خاتمے کے لیے عالمی قوانین کے تحت کیا اقدامات اٹھائے جاسکتے ہیں؟

یہ اور اسی نوعیت کے بہت سے سوالات جواب طلب ہیں اور بار بار اٹھائے جاتے ہیں۔ بہت کم صحافیوں اور اہل قلم نے گذشتہ تین رسول میں ان سوالات کو وہ اہمیت دی ہے جو ان کو ملتا ہا ہے تم۔ الجزائر کی فوجی حکومت کی پڑپورڈس اففارمیشن صمیم اور فرانس کی مکمل حمایت کی وجہ سے حقیقت پر پردہ پڑا ہوا ہے۔ نوام چو مسکی کے الفاظ میں ”عالمی برادری کے بااثر مبران کی سچائی کو جانتے ہوئے بھی خاموشی“ اس کی وجہ ہے۔

الجزائر، یورپ اور امریکہ کے مغربی (شمالی افریقہ کی) اہل علم کی ایک ٹیم نے، اس مسئلے کا مکمل جائزہ لینے کا فیصلہ کیا اور ڈیڑھ برس کی تحقیق، جدوجہد اور محنت کے بعد ایک معیاری اور جامع تحقیقی رپورٹ پیش کی۔ ڈیڑھ ہزار صفحات پر مشتمل یہ رپورٹ An Inquiry into the Algerian Massacres [الجزائر میں قتل و غارت کی تحقیقاتی رپورٹ] کے نام سے شائع ہوئی ہے جسے یوسف بدولی، عباس آرویا اور میزان ایت لوربی نے مرتب کیا ہے۔ اس میں ان تمام سوالات کا مکمل معلومات حاصل کر کے تحقیق بنیادوں پر جواب دیا گیا ہے۔

دو معروف برطانوی شخصیت نے اس کتاب کا دبajeh لکھا ہے۔ ایک نوام چو مسکی (Noam Chomsky) جو برطانیہ میں مشرق و سطی اور عالمی سیاست پر ایک معروف تجزیہ نگار ہیں، اور دوسرے لارڈ ایریک ایوبری (Lord Eric Avebury) ہیں جو برطانوی پارلیمنٹ میں ہیومن رائٹس کمیٹی کے نائب صدر ہیں۔ چو مسکی نے اس کتاب کو ”متاثر کرنے والا گمراخجیدہ مطالعہ“ اور ”محاط عادلانہ تقییش“ قرار دیا ہے۔ لارڈ ایوبری کے مطابق اس نے ثابت کر دیا ہے کہ ان خوف ناک جرام کا ذمہ دار اسلام پسندوں کو قرار دینے کی کوئی بنیاد نہیں ہے۔

کتاب میں نہایت محاط طریقے پر قانونی تقاضوں کو پیش نظر رکھتے ہوئے معلومات جمع کی گئی ہیں۔ واقعات کمال، کب پیش آئے، اس کے بارے میں ٹھوس ثبوت اور مستند دستاویزات پیش کی گئی ہیں۔ کون لوگ قتل و غارت گری کا نشانہ بنے، وہ فوجی چماڑیاں اور پولیس اسٹیشن جن کے قرب و جوار میں قتل ہوئے، کتنی دیر میں پولیس یا فوج موقع واروں پر پہنچی، اہم واقعات، اور اس طرح کے بہت سے پہلوؤں کو اعداد و شمار کے ساتھ پیش کیا گیا ہے۔

اس طرح سے پہلی مرتبہ اہل مغرب کے لیے بالخصوص اور تمام دنیا کے لیے بالعموم اُنی معلومات سامنے آسکی ہیں جن میں نہ صرف حقائق کو پیش کیا گیا ہے بلکہ اسلام پسندوں پر لگائے گئے الزامات کا بھی

بے لگ تجویز کیا گیا ہے۔ انسانی حقوق کی خلاف ورزیوں کو اعداد و شمار کے ساتھ پیش کیا گیا ہے۔ اس کے ساتھ ان عناصر کا بھی شواہد کے ساتھ جائزہ لیا گیا ہے جو اس سفارکی میں نمایاں رہے ہیں۔

الجزائر میں خود ریزی سے متعلق اعداد و شمار کے ساتھ، نقشے اور تصاویر بھی دی گئی ہیں۔ اس ضخیم رپورٹ کے پہلے حصے میں الجزائر میں انسانی حقوق کی خلاف ورزیوں کا جائزہ لیا گیا ہے۔ دوسرے حصے میں ارتکاب جرم کرنے والوں کے حرکات کا جائزہ لیا گیا ہے، تیسرا حصہ میں ان واقعات پر ہونے والے رد عمل کا جائزہ، حکمران طبقے، سیاسی جماعتوں اور عوام کی آراء کی روشنی میں لیا گیا ہے۔ چوتھا حصہ بیرونی تنظیموں اور دیگر ممالک کی مداخلت کا اعداد و شمار و دستاویزات کے حوالے سے جائزہ پر مبنی ہے۔ پانچواں حصہ نوآبادیاتی دور میں ہونے والی خود ریزی کے واقعات پر مشتمل ہے۔ چھٹے حصے میں قانونی پہلو پیش کیا گیا ہے اور ملکی قانون اور مین الاقوامی قانون میں ان جرائم کی سزا اور دیگر نکات اجاگر کیے گئے ہیں۔

خود ریزی کا سلسلہ اب بھی جاری ہے۔ نئے صدر بونضیقه دراصل فوج کے ہی نمائندہ ہیں۔ گذشت اپریل میں انتخاب کے بعد پہلی تقریر میں انہوں نے فوج کو بری الذمہ قرار دے کر، سارا اسلام اسلام پسندوں پر رکھا۔ انہوں نے تین ہزار غائب ہونے والے افراد اور ان کے اہل خاندان کے مظاہروں سے آنکھیں بند کر لیں۔ ملک کے چیدہ چیدہ باصلاحیت سکڑوں افراد جو تعذیب خانوں میں ختم ہو گئے، وہ بھی انھیں نظر نہ آئے۔ دنیا بھر کی انسانی حقوق کی تنظیمیں جو مطالبات کر رہی ہیں، ان کے لیے بھی ان کے کان بند ہیں۔ جناب صدر کسی قسم کی تحقیقات کروانے کے لیے آمادہ نہیں ہیں۔

لارڈ ایجوری نے لکھا ہے کہ اس کتاب میں جو ہولناک واقعات بیان کیے گئے ہیں، الجزائر ان پر پرده نہیں ڈال سکتا۔ دوسری ریاستیں جب اس طرح کے دور سے گزریں، تو انہوں نے مجرموں کو سزا دینا ضروری سمجھا۔ الجزائر کے عوام کے ضمیر کو اس کے بوجھ سے آزاد ہونا چاہیے۔ حقیقت سامنے آنا چاہیے۔ سات سال کے مظالم کو بھلایا نہیں جا سکتا۔ اگر صدر بونضیقه کارروائی نہ کریں تو اقوام متحده کے انسانی حقوق کیش کو یہ اختیار ہے اور اس کا یہ فرض ہے کہ حقیقت حال کو معلوم کرے اور کارروائی کرے۔

ہم مسلمانوں پر غوروں کے مظالم کا روتا روتے ہیں، ہندو اور یہودی، سرب اور روی۔۔۔ لیکن انہوں کے مظالم کی داستان بھی کم خونچکاں نہیں ہے۔ اگر اخوان المسلمون پر مصر میں کیے جانے والے مظالم کی اس نوعیت کی مستند دستاویز مرتب کی جائے تو ۳ ہزار صفحات بھی کم پڑ جائیں گے۔ اسی طرح شام میں حافظ اللاد، تونس میں زید بن علی۔۔۔ کن کن قصائیوں کے نام لیے جائیں۔۔۔ لیکن یہ کرنے کا کام ہے کہ اس طرح کی رپورٹیں تیار ہوں۔ ہم عالمی ضمیر کو آواز دیتے رہتے ہیں، امت کا ضمیر بھی جگانے کی ضرورت ہے